

134087 - Аввал рӯзаҳои қазоиаширо ба ҷой меорад, сипас аз номи майит рӯза мегирад

савол

Ҳамсарам (Аллоҳ ӯро раҳм кунад) ду ҳафта пеш аз таърихи ин нома вафот кард. Бар зиммаи ӯ ҳафт рӯз рӯза боқӣ мондааст, ки дар Рамазони гузашта ба сабаби одати моҳона рӯза нагирифта буд. Ӯ қазои он рӯзҳоро анҷом надода, вафот кард. Оё ман метавонам аз номи ӯ рӯза бигирам ё не? Бояд қайд кард, ки бар зиммаи ман рӯзаи як моҳина вуҷуд дорад, ки то ҳол қазои онро ба ҷой наовардаам. Аввал рӯзаҳои қазоиамиро ба ҷой оварам, сипас аз номи ӯ рӯза бигирам?

Ҷавоби муфасссал

Ҳамду сано барои Аллоҳ.

"Агар воқеият ҳамон тавре бошад, ки (дар савол) зикр шуд, пас дар ин ҳолат, бар шумо воҷиб аст, ки аввал рӯзаҳои қазоии худро ба ҷой оваред, сипас баъд аз он бароятон машрӯъ аст, ки рӯзаҳои қазоии ҳамсаратонро ба ҷой оваред, зеро паёмбар (дуруд паёми Аллоҳ бар ӯ бод) фармудааст:

«Ҳар кас бимирад ва рӯзае бар зиммааш боқӣ монда бошад, валияш аз номи ӯ рӯза бигирад». Муттафақун алайҳ (Ривояти Бухорӣ ва Муслим).

Валӣ хешованд аст ва шумо низ аз наздикони ӯ ҳастед.

Тавфиқ аз ҷониби Аллоҳ аст ва дуруд паёми Аллоҳ бар паёмбарамон Муҳаммад ва олу асҳоби ӯ бод". Поёни сухан.

Кумитаи доимӣ оид ба таҳқиқоти илмӣ ва фатводиҳӣ.

Шайх Абдулазиз ибни Абдуллоҳ ибни Боз .. Шайх Абдулазиз ибни Абдуллоҳ Оли Шайх .. Шайх Бакр Абузайд.

"Фатово-л-лаңнату-д-доима". Маҷмӯаи дуввум (9/261).